



ॐ
जय श्री राम बन्दे मातरम जय श्री राम

बजरंग दल जम्मू कश्मीर
त कार्यालय-शक्ति आश्रम, पुरानी रिहाड़ी जम्मू,
दूरभाष - 0191-2548976

बजरंगदल के उत्तर प्रदेश, उत्तराखण्ड संयोजक एवं बूढ़ा अमरनाथ यात्रा 2014 के संयोजक सुरेन्द्र मिश्रा ने पत्रकारवार्ता को सम्बोधित करते हुए कहा कि आने वाली श्री बूढ़ा अमरनाथ यात्रा का उदघाटन 31 जुलाई को किया जाएगा। 1 अगस्त को पहला जत्था पुंछ के लिए रवाना होगा। अंतिम जत्था 7 अगस्त को जाएगा एवं 8 अगस्त को छड़ी मुबारक बाबा बूढ़ा अमरनाथ के दर्शनों के लिए प्रस्थान करेगी एवं यात्रा रक्षाबंधन तक चलेगी। उन्होंने कहा कि इस बार की यात्रा में जम्मू से लेकर पुंछ तक के मार्ग में आने वाले सभी ऐतिहासिक, प्राचीन एवं धार्मिक स्थलों को भी जोड़ा गया है। यात्रा वापसी के समय शिव खौड़ी से होते हुए जम्मू पहुंचेगी। इस अवसर पर सुरेन्द्र मिश्रा ने कहा कि 1996 में आतंकवादियों की धमकी के कारण श्रीअमरनाथ यात्रा बाधित हुई किन्तु देश भर से बजरंगदल के 50 हजार से भी अधिक कार्यकर्ता यात्रा पर आए और अमरनाथ यात्रा पुनः प्रारम्भ की। उन्होंने कहा कि आतंकवाद के कारण पुंछ, राजौरी एवं आस-पास के जिलों से हिन्दू समाज पलायन कर चुका था, परंतु श्री बूढ़ा अमरनाथ जी की यात्रा प्रारम्भ होने के कारण पलायन कर चुका हिन्दू समाज पुनः अपने स्थानों पर बसने लगा एवं वर्तमान आतंकी घटनाएं घटने के बावजूद भी हिन्दू समाज वहां रह रहा है और यह यात्रा उनके मनोबल को और भी दृढ़ करती है। उन्होंने यह भी कहा कि यह यात्रा अखिल भारतीय स्तर पर बजरंगदल द्वारा 2005 से प्रारम्भ की गई थी जोकि पिछले गत 9 वर्षों से निरंतर चल रही है। इस यात्रा में हजारों की गणना में देश भर से यात्री आते हैं। पत्रकारवार्ता में बजरंगदल प्रान्त संयोजक नवीन सूधन, सह संयोजक राकेश शर्मा, सह संयोजक संजय कुमार, माधव वैद्य व अन्य बजरंगी उपस्थित थे।

